

تحریر:

اسلام آباد

ڈاکٹر فضل الہی

پروفیسر فضل الہی



# قرض کے فضائل و مسائل

**قرض کا مفہوم:** قرض کے لغوی معنی "کامنے یا کسی جگہ سے گزرنے" کے ہیں۔ شرعی معنی یہ ہیں "کہ کسی کو اپنے مال یا چیز کا اس شرط پر مالک بنانا، کہ وہ اس کے مثل واپس کرے"۔

قرض کی وجہ تسمیہ یہ ہے، کہ مال والا اپنے مال کے ایک حصہ کو کاٹ کر دوسرے شخص کو اس کا مالک بناتا ہے۔ قرض کا ایک نام (سلف) بھی ہے۔ البتہ (سلف) سے بسا اوقات (بیعِ اسلام) مراد ہوتی ہے۔

**قرض کی شرعی حیثیت:** قرض لینے کے متعلق متعدد اور بظاہر متعارض روایات ہیں اس بارے میں خلاصہ یہ ہے، کہ عام حالات میں قرض لینا ناپسندیدہ کام ہے، البتہ جب درج ذیل شرائط موجود ہوں، تو پھر قرض لینے میں حرج نہیں: ۱..... قرض لینے کا جائز اور معقول سبب ۲..... ادا یتیکی کا پختہ اور سچا ارادہ ۳..... مستقبل میں ادا یتیکی کے امکانات

**قرض کا دائرہ:** قرض کا دائرہ بہت وسیع ہے۔ نقدی، ماپ اور وزن کی جانے والی چیزیں، حیوانات، غرضیکہ ہر وہ چیز بطور قرض لی جاسکتی ہے، جس کی ہبہ وغیرہ کے ذریعہ ملکیت حاصل ہو سکتی ہو۔

**قرض دینے کی ترغیب:** قرآن و سنت کے متعدد عمومی دلائل سے قرض دینے کی ترغیب ثابت ہوتی ہے۔

قرض دینے کے اجر و ثواب کے متعلق احادیث شریفہ سے درج ذیل باتیں معلوم ہوتی ہیں:

- ۱۔ صدقہ کے نصف ثواب کے برابر ہونا
- ۲۔ صدقہ کے ثواب کے برابر ہونا
- ۳۔ صدقہ کا ثواب دل گنا اور قرض کا انحراف گنا ہونا
- ۴۔ ادا یتیکی کے مقررہ وقت سے پہلے ہر روز اتنی رقم صدقہ کرنے کا ثواب ہونا
- ۵۔ ادا یتیکی کے مقررہ وقت کے بعد ہر روز اتنی رقم صدقہ کرنے کے ثواب سے دل گنا ثواب ہونا
- ۶۔ سونا یا چاندی کے قرض دینے کا ثواب، گردن آزاد کرنے کے ثواب کے برابر ہونا۔

قرض دینے کے ثواب میں مذکورہ بالاتفاق قرض دینے والوں کی نیتوں میں اختلاف، ان کے مقرضوں کے ساتھ معاملہ میں تفاوت اور مقرضوں کی ضرورت کی نوعیت میں باہمی فرق وغیرہ اسباب کی بنا پر ہوتا ہے۔ واللہ تعالیٰ اعلم

مقرض کے ساتھ حسن معاملہ کی تلقین: اسلامی شریعت میں مقرض کے ساتھ حسن سلوک کی تلقین کی گئی ہے۔ نبی کریم ﷺ نے قرض خواہوں کو مطالبہ میں ناجائز طریقے اختیار کرنے سے بچنے کا حکم دیا ہے اور قرض کے تقاضے میں آسانی کرنے کے درج ذیل فوائد اور برکات بیان فرمائیں کہیں کہیں پر زور ترغیب دی ہے:

۱۔ بہترین مونوں کی ایک صفت      ۲۔ حصول آسانی کی چاپی

۳۔ رحمت الہی کے حصول کا ایک سبب      ۴۔ دخول جنت کا ایک سبب

اللہ عز و جل نے تجھ دست مقرض کو مہلت دینے کا حکم اور اس کا قرض معاف کرنے کی ترغیب دی ہے۔

نادار مقرض کے ساتھ آسانی کرنے کے ثمرات و برکات، جو نبی کریم ﷺ نے بیان فرمائے ہیں، ان میں سے چند

ایک درج ذیل ہیں:      ۱۔ دعاوں کی قبولیت      ۲۔ مصیبت سے نجات

۳۔ روزِ محشر کی مصیبتوں سے نجات

۵۔ سب سے پہلے سایہِ عرش پانے والوں میں شمولیت      ۶۔ گناہوں کی معافی      ۷۔ جنت میں داخلہ

حضرات صحابہ رضی اللہ عنہم تک دست اور نادار مقرضوں سے انتہائی ہمدردانہ اور مشفقاتنہ رویہ اختیار کرتے۔

ایک صحابی نے اپنے مقرض کا آدھا قرض معاف کر دیا۔

دوسرے نے قرض کو مکمل معافی یا ادائیگی میں آسانی، دونوں میں سے ایک کے چنانہ کا اپنے مقرض کو اختیار دیا۔

تیسرا نے اپنے مقرض کو قرض کا اقرار نامہ واپس کرتے ہوئے قرض کی پوری رقم سے دست بردار

ہونے کی خبر دی اور چوتھے نے قرض کے اقرار نامہ کو اپنے ہاتھ سے ضائع کر دیا۔ رضی اللہ عنہم و ارض اہم

ادائیگی قرض کی تلقین: مقرض کے پاس قرض ایک امانت ہے اور اللہ عز و جل نے امانتوں کا ان کے حق

داروں کو ادا کرنے کا حکم دیا ہے۔ نبی کریم ﷺ نے ادائیگی قرض کے سچے ارادے اور عمدگی سے ادا کرنے کے

فوائد و برکات بیان فرمائیں کہیں کہیں پر زور دار ترغیب دی ہے:

- ۱۔ اللہ تعالیٰ کا قرض کو ادا کروادیں۔ اس سلسلے میں آنحضرت ﷺ نے امت بی اسرائیل کے ایک شخص کے واقعہ کی خبر دی۔
- ۲۔ اللہ تعالیٰ کی مدد کا حاصل ہونا۔
- ۳۔ اللہ تعالیٰ کی طرف سے محافظ کامنا
- ۴۔ روزی کا میسر آنا۔
- ۵۔ ادا یگی میں، بہترین ہونے سے بہترین لوگوں میں شامل ہونے کی خوشخبری۔
- ۶۔ ادا یگی میں آسانی کرنے والوں سے محبت الہی۔

**ایک اشکال کا حل:** افراطی زر کی بنا پر قرض میں دی ہوئی رقم کی قوت خرید میں کمی کی تلافی کیلئے قرض خواہ کا حاصل سے زیادہ رقم کا مستحق ٹھہرانا، ناجائز ہے، کیونکہ یہ اضافہ سود ہے۔ قرض خواہ درج ذیل دو باتوں میں سے ایک اختیار کرے:

- ۱۔ رضاۓ الہی کی خاطر اس کمی کو برداشت کرے۔
- ۲۔ قرض ہی نہ دے، کیونکہ عام طور پر قرض کا دینا مستحب اور سود سے پچنا فرض ہے۔

**ادا یگی قرض میں اسوہ حسنہ:** نبی کریم ﷺ نے اس سلسلے میں امت کیلئے بہترین نمونہ چھوڑا ہے۔ آپ ﷺ ادا یگی قرض کیلئے قبل از وقت تیاری کرتے۔ قرض دار کے درشت لہجہ میں تقاضے کو برداشت فرماتے اور ادا یگی کرتے وقت، اپنی خوشی سے بغیر کسی سابقہ شرط یا اشارہ کے، واجب الذمہ چیز یا رقم سے زیادہ یا بہتر و اپس فرماتے۔ ادا یگی قرض کروانے والی دعاویں کی تعلیم: ادا یگی قرض کیلئے نبی کریم ﷺ کے شدید اہتمام کو نمایاں کرنے والی ایک بات یہ بھی ہے، کہ آنحضرت ﷺ ادا یگی قرض کروانے والی دعاویں کی امت کو تعلیم دیتے۔

قرض کی عدم ادا یگی اور تاخیر سے اخلاقی طور پر روکنا: مقرضوں کو قرض کی عدم ادا یگی اور تاخیر سے اخلاقی طور پر روکنے والی باتوں میں چند ایک درج ذیل ہیں:

- ۱۔ عدم ادا یگی اور اس میں تاخیر، دونوں کا ظلم ہونا۔
- ۲۔ قرض کی ادا یگی میں بد نیتی پر اللہ تعالیٰ کا بر باد کرنا۔
- ۳۔ عدم ادا یگی کے آخرت میں عذیں اثرات۔

- الف روز قیامت بطور چورپشی۔  
 ب۔ اپنی نیکیوں سے محرومی۔  
 ج شہادت کے باوجود قرض کا معاف نہ ہونا۔  
 د۔ دخول جنت میں رکاوٹ
- قرض کی واپسی کیلئے قانونی اقدامات:** ادائیگی قرض کی تلقین و تغیب کے ساتھ اسلامی شریعت میں اس مقصد کی خاطر قانونی اقدامات بھی کئے گئے ہیں۔ ان اقدامات میں سے کچھ مقرض پر شخصی اثرات والے اور کچھ مالی اثرات والے ہیں۔
- قرض کی تاخیر کی صورت میں شخصی اثرات والے قانونی اقدامات میں سے چند ایک درج ذیل ہیں:
- ۱۔ مقرض کا فاسق قرار پانا اور اس کی گواہی کا ناقابل اعتبار ٹھہرایا جانا۔
  - ۲۔ اس کی عزت کا مباح ہونا۔ موجودہ دور میں شاید یہ بات بھی درست ہو، کہ جدید ذرائع ابلاغ (Media) میں اس کے نادہنده ہونے کا اعلان کیا جائے۔
  - ۳۔ اس کو قید میں ڈالا جائے۔ تجھ دست مقرض کو عدم ادائیگی کی صورت میں قید میں ڈالنے کے متعلق علماء کی دو آراء ہیں۔ شاید کہ راجح یہ ہے، کہ ایسی صورت میں اس کو قید میں نہ ڈالا جائے۔ واللہ تعالیٰ اعلم
  - ۴۔ مقرض کے سفر کی بنا پر قرض خواہ کی حق تلفی کے اندر یہ کی صورت میں قرض خواہ اس کو سفر سے روانے کا حق رکھتا ہے۔
- تاخیر کرنے والے مقرض پر مالی اثرات والے قانونی اقدامات میں سے بعض کا تعلق اس کی زندگی تک ہے، اور بعض کے اثرات اس کی زندگی کے بعد ظاہر ہوتے ہیں۔
- مقرض کی زندگی میں مالی اثرات والے قانونی تین اقدامات درج ذیل ہیں:
- ۱۔ قرض خواہ کا مفلس کے ہاں اپنے موجود مال کا زیادہ مستحق ہونا۔
  - ۲۔ رہن شدہ چیز کی فروختگی
  - ۳۔ نادہنده مقرض کی اپنے مال کے حق استعمال سے محرومی
- مقرض کی وفات کے بعد مالی اثرات والے وقایوں اقدامات درج ذیل ہیں:
- ۱۔ وصیت پر ادائیگی قرض کے بعد عمل ہونا۔
  - ۲۔ تقسیم وراشت کا ادائیگی قرض کے بعد ہونا۔

ادائیگی قرض کو یقینی بنانے کیلئے بعض مذکور ہیں: اسلامی شریعت میں قرض کی ادائیگی کو یقینی بنانے کیلئے متعدد مذکوروں میں سے دو درج ذیل ہیں:

- ۱۔ ضامن کا تقرر، جو قرض کی عدم ادائیگی کی صورت میں قرض ادا کرنے کی ذمہ داری قبول کرے۔ ضامن کا تقرر قرض لیتے وقت، قرض لینے کے بعد مقرض کی زندگی میں اور اس کی وفات کے بعد ہو سکتا ہے۔
- ۲۔ حوالہ قرض، کہ قرض کو ایک شخص کی ذمہ داری سے دوسرے شخص کی ذمہ داری میں منتقل کر دیا جائے۔

نادر مقرض کی اعانت: مقرض کی کوشش کے باوجود، قرض ادا نہ کر پانے کی صورت میں، قرض خواہ کو حسن معاملہ اور قرض کی کلی یا جزوی معافی کی ترغیب و تلقین کے ساتھ ساتھ درج ذیل لوگوں کو اس کی اعانت کی تلقین کی گئی ہے:

- ۱۔ اسلامی معاشرہ زکوٰۃ اور دیگر صدقات و خیرات سے قرض کی ادائیگی میں اعانت کرے۔
- ۲۔ نادر میت کے اقارب اس کے قرض کی ادائیگی کیلئے توجہ کریں۔
- ۳۔ نادر شخص کے قرض کی ادائیگی اسلامی ریاست کی ذمہ داری ہے، البتہ اس ذمہ داری کے ثبوت کیلئے درض ذیل تین شرائط کا ہونا ضروری ہے:

  - ۱۔ قرض لینے کا جائز اور معقول سبب
  - ۲۔ ادائیگی قرض کیلئے مقرض کی تاحداستی اس کو کوشش
  - ۳۔ بیت المال میں مال کی موجودگی۔

ادائیگی قرض میں تاخیر پر تجویز کردہ دو مزاوں کی شرعی حیثیت:

پہلی تجویز: مقرض پر جرمانہ عائد کیا جائے، البتہ سود کے شبہ کی بنا پر یہ رقم خیراتی کاموں میں صرف کی جائے۔ تبصرہ:

- ۱۔ سود لینے کی طرح، اس کا دینا بھی حرام ہے۔ حرام کام کرنے کا کسی کو پابند کرنا کیونکہ درست ہو سکتا ہے؟
- ۲۔ قرض کی واپسی کی شرعی تدبیروں پر عملی کا کما حقہ اہتمام کیا جائے، اس سے ادائیگی قرض کے امکانات

میں تو فیق الہی کے ساتھ بہت اضافہ ہو گا۔

۳۔ اپنی طرف سے نئی سزا نہیں تجویز کرنے کا کسی کو حق نہیں۔

دوسری تجویز: قرض کی ادائیگی میں تاخیر کے بعد مقرض و مودودی علیم کے مطابق، ایسی سزا کا وجہ دونبیں۔

تبصرہ:

۱۔ کتاب و سنت میں، میرے محمد و علیم کے مطابق، ایسی سزا کا وجہ دونبیں۔

۲۔ اس طرح قرض خواہ، قرض کے علاوہ، ایک اور اضافی فائدہ حاصل کرے گا، جو سود کے زمرہ میں شامل ہے۔

قرض کے ساتھ کوئی اور شرط لگانا: بسا اوقات قرض کے ساتھ کوئی اور شرط لگادی جاتی ہے، یا اس کے بعد کسی خاص نوعیت کا طرزِ عمل اختیار کیا جاتا ہے۔ اس کی سات شکلیں درج ذیل ہیں:

۱۔ قرض کے ساتھ خرید و فروخت کا معاملہ کیا جائے۔ ایسا کرنے سے نبی کریم ﷺ نے منع فرمایا ہے۔ علاوہ ازیں اس صورت میں عام طور پر مقرض سے خرید و فروخت کے معاملہ کے پردہ میں قرض سے زیادہ رقم یا چیزیں لی جاتی ہے۔

۲۔ قرض کے ساتھ کرایہ کا معاملہ کرنا۔ یہ بھی سابقہ معاملوں کی طرح ناجائز ہے۔

۳۔ قرض میں دی ہوئی چیز یا رقم سے اعلیٰ یا زیادہ کی واپسی کی شرط عائد کرنا۔ ایسی شرط عائد کرنا حرام ہے، کیونکہ قرض کے بدله میں حاصل ہونے والا فائدہ یا نفع سود کے زمرہ میں داخل ہے۔

۴۔ مقرض پر قرض دینے کی شرط لگانا۔ ایسا کرنا بھی ناجائز ہے، کیونکہ دیے ہوئے قرض کا شرعی بدل صرف اس قرض کی واپسی ہے۔ مقرض کی طرف سے قرض دینے والے کو ایک نیا قرض دینے کی شرط، اصل قرض پر اضافہ ہے، جو شرعاً درست نہیں۔

۵۔ دوسرے شہر میں قرض کی واپسی کی شرط عائد کرنا۔ اگر اس میں صرف مقرض یا مقرض اور قرض خواہ دونوں کا فائدہ ہو، تو اس شرط میں کچھ مضافات نہیں اور اگر اس میں صرف قرض خواہ کا فائدہ ہو، تو اس شرط کا لگانا ناجائز ہو گا، کیونکہ قرض خواہ کیلئے اپنے قرض کے مثل کے علاوہ کوئی اور فائدہ بجھے قرض حاصل کرنا حرام ہے۔

۶۔ مقرض کا قرض خواہ کو ہدیہ دینا درست نہیں۔ اگر دونوں میں پہلے سے ہدیہ لینے دینے کا دستور تھا، تو اس

کے مطابق لینے دینے میں کچھ حرج نہیں، البتہ لیے ہوئے قرض کی بنا پر مقروض کا ہدایہ دینا حرام ہے۔

۷۔ مقروض سے کسی قسم کی خدمت یا مہمانی لینا درست نہیں۔

## قرض کی زکوٰۃ:

۱۔ **مقروض پر زکوٰۃ:** علمائے امت نے اموال کو اموال ظاہرہ اور باطنہ میں تقسیم کیا ہے، اور عالم علماء کے نزدیک اموال باطنہ جیسے نقدی، سونا، چاندی اور سماں تجارت والے مقروض پر قرض کی زکوٰۃ نہیں۔

بعض علماء کے نزدیک اموال ظاہرہ (جیسے چوپائے، غله، پھل وغیرہ) والے مقروض پر قرض کی زکوٰۃ ہے۔ بعض علماء کی رائے میں اس پر قرض کی زکوٰۃ نہیں ہے۔ راجح بات یہ ہے، کہ کسی بھی مقروض پر اس کے پاس موجود قرض کی رقم پر زکوٰۃ نہیں، البتہ یہ بات ضروری ہے کہ اس کے مقروض ہونے کا دعویٰ درست ہو۔ واللہ اعلم

ب۔ **قرض دینے والے پر زکوٰۃ:** قرض دینے والے پر زکوٰۃ واجب ہونے کے بارے میں علمائے امت کی مختلف آراء ہیں اور شاید ان میں سے راجح یہ ہے، کہ

۱۔ اگر مقروض اپنے ذمہ قرض کا اعتراف کرے اور اس میں قرض کی واپسی کی استطاعت ہو، تو قرض دینے والا اس قرض کی اپنے دیگر مال کے ساتھ ملا کر، یا تہاں صاحب کو پہنچنے پر ہر سال زکوٰۃ ادا کرے۔

۲۔ اگر قرض کسی نادار، یا قرض کے اپنے ذمہ ہونے سے انکار کرنے والے یا ہاں مثول کرنے والے شخص پر ہو، تو قرض دینے والا اس قرض کی وصولی والے سال صرف ایک سال کی زکوٰۃ ادا کرے۔ واللہ اعلم

**بنک کارڈ اور ان کی شرعی حیثیت:** ۱۔ ان کی تین اقسام ہیں:

۱۔ اپنے اکاؤنٹ سے رقم نکلوانے کا کارڈ ۲۔ چارج کارڈ ۳۔ قرض کارڈ

ب۔ ان کی شرعی حیثیت:

۱۔ پہلی قسم کے کارڈ میں نہ تو قرض کا معاملہ ہے، اور نہ اس میں سودہ ہی ہے۔

۲۔ (الف) دوسری قسم کے کارڈ میں مقررہ مدت کے بعد ادا یگی کی صورت میں سود دینا پڑتا ہے۔

(ب) بنک خریداری کے بلوں کی رقم سے مخصوص شرح پر کٹوٰتی کر کے تجارتی اداروں کو رقم ادا کرتا ہے۔

اس کٹوٰتی کا سبب یہ ہے، کہ بنک بلوں کی فوراً ادا یگی کرتا ہے، اور کارڈ والے سے کچھ مدت بعد رقم وصول

کرتا ہے، رقم کی وصولی اور ادا<sup>تک</sup> میں مدت میں اختلاف کی بنا پر کٹوتی سود کے زمرہ میں شامل ہے۔

(ج) اس کارڈ والے عام طور پر مقررہ مدت میں واجب الذمہ رقم ادا نہیں کرپاتے۔ اس طرح مقررہ مدت کے بعد ادا<sup>تک</sup> کی صورت میں، یہ کارڈ سودی لین دین کا سبب ہوتا ہے۔

کارڈ کی تیسری قسم میں مذکورہ بالائیوں خرابیاں حتی طور پر موجود ہوتی ہیں۔ اس لئے یہ اولتا آخرنا جائز کے زمرہ میں شامل ہے۔ ۳۔

اپیل: اس موقع کو غیمت جانتے ہوئے رقم السطور اپیل کرتا ہے:

الف: امت کے مالداروں سے، کہ وہ: ۱۔ ضرورت مندوگوں کو قرض دیں۔

۲۔ قرض کی واپسی کے تقاضا میں نزدیکی اور آسانی اختیار کریں۔

۳۔ تنگست اور نادار مقرضوں کو مہلت دیں، ممکن ہو تو ان کے ذمہ قرض کو کلی یا جزوی طور پر معاف کرو دیں۔

۴۔ قرض کے ساتھ کوئی دوسرا معاملہ جیسے خرید و فروخت کا معاملہ، کرایہ پر لین دین کا معاملہ، مقرض سے کسی خدمت کے لینے کا معاملہ نہ کریں، اور نہ ہی قرض کے ساتھ کوئی ایسی شرط عائد کریں، کہ اس کے ذریعہ دیئے ہوئے قرض کے علاوہ کوئی اور چیز یا فاائدہ مقرض سے حاصل ہو۔

۵۔ بطور قرض اپنے دیئے ہوئے مالوں کی زکوٰۃ خود ادا کریں۔

ب: امت کے عام لوگوں سے، کہ وہ: ۱۔ قرض لینے سے حتی الامکان احتراز کریں۔

۲۔ شدید جائز ضرورت کی صورت میں قرض لینے پر ادا<sup>تک</sup> قرض کیلئے تاحد استطاعت کوشش کریں اور اس سلسلے میں نبی کریم ﷺ کی بتلائی ہوئی دعاوں کے ذریعہ رب کریم سے خوب التجا<sup>تم</sup> کریں۔

ج: ضامن حضرات اور قرض ادا کرنے کی ذمہ داری قبول کرنے والے لوگوں نے، کہ: ضامن عدم ادا<sup>تک</sup> کی صورت میں اپنی ذمہ داری پوری کریں اور قرض ادا کرنے کی ذمہ داری قبول کرنے والے قرض ادا کریں۔

د: اسلامی معاشرہ کے لوگوں سے، کہ وہ: قرض کی ادا<sup>تک</sup> سے عاجز اور نادار مقرضوں کیلئے دست تعادون بڑھائیں۔ زکوٰۃ و صدقات سے ان کی مدد کریں۔

ه: مقرض کے اقارب سے، کہ وہ: قرض کی ادا<sup>تک</sup> کے بغیر فوت ہونے والے قرابت دار شخص کی طرف سے قرض ادا کریں، تاکہ اس کیلئے آخرت میں آسانی ہو۔

- و: اسلامی حکومت سے، کہ وہ:
- ۱۔ مال دار مقرضوں سے قرض واپس کروانے کیلئے اپنی ذمہ داری پوری کرے۔
  - ۲۔ ان کی باز پرس کرے۔ ۳۔ انہیں قید کرے۔
  - ۴۔ ان کے سفر پر پابندی عائد کرے۔
  - ۵۔ انہیں اپنے مال کے استعمال سے روک دے۔
  - ۶۔ رہن شدہ چیز کو فروخت کرو اکر قرض دینے والے کا حق دلاعے۔
  - ۷۔ مفلس کے ہاں قرض خواہ کا موجود مال اس کو واپس کروائے۔
  - ۸۔ ضامن کو ادا بیگی قرض کا پابند کرے۔ قرض ادا کرنے کی ذمہ داری قبول کرنے والے کو ادا بیگی پر مجبور کرے۔
  - ۹۔ میت کی وصیت پر عمل اور اس کے ترک کی تقسیم سے پہلے اس کے ذمہ قرض کی ادا بیگی کروائے۔
  - ۱۰۔ بیت المال میں مال کی موجودگی کی صورت میں ایسے نادار اور تنگ دست مقرضوں کا قرض ادا کرے، جنہوں نے معقول اور جائز مقاصد کیلئے قرض لیا ہو اور وہ تاحد استطاعت کوشش کے باوجود قرض ادا نہ کر پائے ہوں۔
- ز: اہل علم اور طلبہ سے، کہ وہ: امت کو قرض کے ففہل و مسائل سے آگاہ کریں اور اس بارے میں ہر گروہ کو اپنی ذمہ داریوں سے عہدہ برآ ہونے کی مسلسل تلقین کرتے رہیں۔
- رب غنی و کریم سے عاجزانہ اتجah ہے، کہ ہم سب کو، ہمارے بہن بھائیوں اور اہل و عیال کو اپنی رحمت سے قرض لینے سے بے نیاز فرمادیں۔ قرض دینے والوں میں شامل فرمادیں اور مقرضوں سے بہترین معاملہ کی توفیق عطا فرمائیں۔ انه سمیع مجیب
- وصلی اللہ تعالیٰ علی خیر خلقہ نبینا محمد وعلی آلہ واصحابہ وتابعہ وبارک وسلم۔ وآخر دعوانا أن الحمد لله رب العالمين.

علوم اسلامیہ کی عظیم درس گاہ جامعہ محمدیہ اہل حدیث خانپور ضلع رحیم یارخان کی سالانہ تقریب مکمل صحیح بخاری شریف

25 جولائی بروز ہفتہ بعد نماز مغرب سے رات گئے تک

من جانب: شعبہ نشر و اشاعت جامعہ محمدیہ اہل حدیث خانپور ضلع رحیم یارخان